




ЯК СУМЯСЦІЦЬ
КАР'ЕРУ
І ЧАЦВЯРЫХ
ДЗЯЦЕЙ?

Сямейная
гэтарэ

НЕЗВЫЧАЙНАЕ
ХОБІ —
ЭБРУ

Сямейная
гэтарэ



Выдаецца
з 9 жніўня 1917 г.

Родная газета на роднай мове



ЗВЯЗДА

16 МАЯ 2024 г.

ЧАЦВЕР

№ 94 (30228)

Адукацыя без межаў

Прэзідэнт Беларусі Аляксандр Лукашэнка здзяйсняе дзяржаўны візіт у Азербайджан.

У Баку кіраўнік дзяржавы правядзе афіцыйныя перагаворы з Прэзідэнтам Азербайджана Ільхамам Аліевым. Сустрэча двух лідараў пройдзе ў фармаце «адзін на адзін» і ў пашыраным складзе з удзелам членаў дэлегацыі. Прэзідэнты разгледзяць актуальныя пытанні двухбаковых адносін з акцэнтам на пашырэнне гандлёва-эканамічных сувязяў у розных галінах і развіцці кааперацыйнага ўзаемадзеяння ў сферах прамысловасці і сельскай гаспадаркі.

Яшчэ адной тэмай перагавораў стане супрацоўніцтва Беларусі і Азербайджана на міжнародных пляцоўках і ў інтэграцыйных аб'яднаннях. Кіраўнікі дзяржаў абмяркуюць сітуацыю ў рэгіёне і ў свеце ў цэлым. Па выніках перагавораў будзе падпісаны пакет двухбаковых дакументаў.

Чакаецца, што ў Баку Аляксандр Лукашэнка і Ільхам Аліев таксама наведваюць азербайджанскую міжнародную сельскагаспадарчую выстаўку Caspian Agro, дзе азнаёмяцца з экспазіцыямі Беларусі і Азербайджана, рэалізацыяй сумесных праектаў у сферы АПК.



Фота Віктара ІВАНЧЫКАВА.

У цэнтры кампетэнцый інфармацыйна-камунікацыйных тэхналогій і электронікі філіяла БДУІР «Мінскі радыётэхнічны каледж» даюць якасныя веды не толькі навучэнцам каледжа, але і юнакам і дзяўчатам з іншых навучальных устаноў. Аляксандра КЛІМУК — з Мінскага каледжа

прадпрымальніцтва. У рамках сеткавага навучання яна праходзіць вучэбную практыку на атрыманне кваліфікацыі аператара ЭВМ. А дапамагае ёй авалодваць сакрэтамі работы з базами даных загадчык цэнтра Андрэй ЯКАЎЛЕЎ, які, дарэчы, у свой час скончыў Мінскі радыётэхнічны каледж.

Год якасці

Дзмітрый ШАЎЦОЎ:

Тут і цяпер

«ДОЛЬЧЭ ВІТА» ПА-БЕЛАРУСКУ

Летась у нашай краіне зроблена
160 тысяч тон кандытарскіх вырабаў

Прызнаны ў свеце брэнд беларускай харчовай прамысловасці — гэта не толькі «малочка». Гэта яшчэ і беларускія кандытарскія вырабы — якасныя, натуральныя і смачныя. Кандытарская справа на беларускай зямлі мае глыбокія гістарычныя карані. Захаваўся дакумент XV стагоддзя, які сведчыць аб высокім кандытарскім майстэрстве на тэрыторыі сучаснай Беларусі. Гэта заказ Гродзенскаму магістрату на выраб марцыпанаў для вялікай княгіні літоўскай Алены.

Напярэдадні трэцяга Міжнароднага сімпозіума кандытараў, які пройдзе ў Мінску 22—24 мая, эксперты расказалі аб планах і перспектывах кандытарскай галіны.

У ПРЫЯРЫТЭЦЕ — УНУТРАНЫ РЫНАК

У мінулым годзе ў Беларусі было выраблена 160 тысяч тон салодкіх прысмакаў. Гэта нядзіўна: кандытараў у нас шмат.

— Кандытарская галіна ў нашай краіне — адна з самых маштабных з пункту гледжання колькасці прадпрыемстваў, якія працуюць у гэтым сектары эканомікі, — адзначыў намеснік старшыні канцэрна «Белдзяржхарчпрам» Аляксандр Якаўчыц. — Іх больш за дзвесце. Толькі на прадпрыемствах канцэрна працуе каля 5,5 тысячы чалавек.

«Беларусы заўсёды прыйдуць на дапамогу»

У краіне праходзіць месячнік Чырвонага Крыжа

З 8 мая да 1 чэрвеня ў Беларусі традыцыйна праходзіць месячнік Чырвонага Крыжа. У яго рамках 17 мая ў Мінску ўшануюць найлепшых медыцынскіх сясцёр гэтай арганізацыі з усёй краіны. У гэты ж дзень у сталіцы на вуліцы Леніна побач з офісам Беларускага Чырвонага Крыжа адкрыецца вулічная выстаўка, прысвечаная вехам развіцця арганізацыі, дзе можна больш даведацца ў тым ліку і пра лёс беларусаў, удастоеных прэстыжнай міжнароднай узнагароды — медаля Флорэнс Найцінгейл. А 18 мая па усёй краіне пройдзе адзіны дзень Чырвонага Крыжа, дзе ўсе ахвотныя змогуць пазнаёміцца з дзейнасцю арганізацыі і ўзяць удзел у майстар-класах.

У Нацыянальнай бібліятэцы Беларусі цяпер можна пабываць на дзвюх выстаўках, арганізаваных Чырвоным Крыжам. Экспазіцыя «Пам'яці вечны агонь», прымеркаваная да 80-годдзя вызвалення Беларусі ад нямецка-фашысцкіх захопнікаў, будзе працаваць на працягу месяца. Выстаўка «Шлях міласэрнасці», прысвечаная дзейнасці арганізацыі, даступная для наведвальнікаў да сярэдзіны лістапада. Апошняя прасочвае 60-гадовы шлях службы «Дапамога» Беларускага Чырвонага Крыжа.

ЦЫТАТА ДНЯ



Віталь ВОЎК,
генеральны дырэктар
ААТ «МТЗ»:

«Сёння выходзім прыкладна на 80 % долі беларускіх трактароў на азербайджанскім рынку. Гэта дзякуючы сумеснай рабоце з Гянджынскім аўтамабільным заводам. Мы з імі супрацоўнічаем з 2007 года, і сёння ўжо на рынку Азербайджана нашай тэхнікі, сабранай на Гянджынскім заводзе, каля 15 тысяч адзінак. У цэлым выйшлі на тэмпу ў 700—800 трактароў у год, але імкнемся выйсці на 1000 у найбліжэйшы час».

ISSN 1990 — 763X



9 771990 763008

СТАР. 13

СТАР. 4